

പതിനാലാം കേരള നിയമസഭ

പത്താം സമ്മേളനം

2018 മാർച്ച് 27, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും

വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പ് മന്ത്രി -

പദ്ധതികളിലും പ്രോജക്റ്റുകളിലും വിദഗ്ദ്ധരുടെ പങ്കാളിത്തം

\*541. ശ്രീ.ജി.എസ്.ജയലാൽ

„ സി. ദിവാകരൻ

„ ചിറ്റയം ഗോപകുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ജനകീയാസൂത്രണ പദ്ധതികളിലും പ്രോജക്റ്റുകളിലും സാങ്കേതിക മികവും വിദഗ്ദ്ധരുടെ പങ്കാളിത്തവും കുറവാണെന്ന റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ബി) പ്രാദേശിക സർക്കാരുകൾക്ക് വിദഗ്ദ്ധരുടെയും വിദ്യാഭ്യാസ ഗവേഷണ സ്ഥാപനങ്ങളുടെയും സേവനം ലഭ്യമാക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (സി) ഉന്നത വിദ്യാഭ്യാസ സ്ഥാപനങ്ങളുടെ സഹായം പ്രാദേശിക വികസന പ്രവർത്തനങ്ങൾക്ക് ലഭ്യമാക്കുന്നതിന് ഉന്നത ഭാരത് അഭിയാൻ എന്ന കേന്ദ്രാവിഷ്കൃത പദ്ധതിയിൽ വിവക്ഷിക്കുന്ന സാധ്യതകൾ പരമാവധി

ഉപയോഗപ്പെടുത്തുമോ; വ്യക്തമാക്കുമോ;

(ഡി) സംസ്ഥാന, ജില്ല, ബ്ലോക്ക് തലങ്ങളിൽ സന്നദ്ധസേവനവും ഉപദേശവും നൽകാൻ തയ്യാറുള്ള വിദഗ്ദ്ധന്മാരുടെയും സ്ഥാപനങ്ങളുടെയും പാനൽ തയ്യാറാക്കുന്നുണ്ടോ; വിശദമാക്കുമോ?

അഗ്രോ എക്കോളജിക്കൽ യൂണിറ്റുകളുടെ പ്രവർത്തനം

\*542. ശ്രീ.സി.കെ. ഹരീന്ദ്രൻ

,, റ്റി.വി.രാജേഷ്

,, കെ.ഡി. പ്രസേനൻ

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക വികസനം ഫലപ്രദമാക്കുന്നതിന് സാങ്കേതിക വിദ്യയുടെയും പുതിയ അറിവുകളുടെയും വ്യാപനം അനിവാര്യമായതിനാൽ അതിനായി നടത്തിവരുന്ന പ്രവർത്തനങ്ങൾ അറിയിക്കാമോ;

(ബി) കാർഷിക ജൈവവ്യവസ്ഥ യൂണിറ്റുകളുടെ (അഗ്രോ എക്കോളജിക്കൽ യൂണിറ്റ്) പ്രവർത്തനം വിശദമാക്കാമോ;

(സി) 'സമേതി'യെയും പ്രാദേശിക കൃഷി വിദ്യാ പരിശീലന കേന്ദ്രങ്ങളെയും (ആർ.എ.റ്റി.റ്റി.സി) ശക്തിപ്പെടുത്തി വിജ്ഞാന വ്യാപനം കാര്യക്ഷമമാക്കാൻ സ്വീകരിച്ചിട്ടുള്ള നടപടികൾ അറിയിക്കാമോ?

കെ.എസ്.ആർ.ടി.സി. വർക്ക്ഷോപ്പുകളുടെ പ്രവർത്തനം

\*543. ശ്രീ.എൻ. ഷംസുദ്ദീൻ

ഡോ.എം. കെ. മുനീർ

ശ്രീ.സി.മമ്മൂട്ടി

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

(എ) കെ.എസ്.ആർ.ടി.സി.യുടെ വർക്ക്ഷോപ്പുകളിൽ അറ്റകുറ്റപ്പണികൾക്കായി അയയ്ക്കുന്ന ബസുകൾ ശരിയായ അറ്റകുറ്റപ്പണികൾ നടത്താതെയും അവയുടെ കാലപ്പഴക്കം പരിഗണിക്കാതെയും ലേലം ചെയ്യുന്നതായ വിവരം ശ്രദ്ധയിൽപ്പെട്ടിട്ടുണ്ടോ;

(ബി) ആവശ്യമായ യോഗ്യതയും പ്രവർത്തന പരിചയവും ഉള്ള ജീവനക്കാർ

വർക്ക്ഷോപ്പുകളിൽ ഉണ്ടെന്ന് ഉറപ്പുവരുത്താൻ സ്വീകരിച്ച നടപടികൾ എന്തെല്ലാമാണ്;

(സി) വർക്ക്ഷോപ്പുകളിൽ അയയ്ക്കുന്ന ബന്ധുക്കൾ യഥാസമയം അറ്റകുറ്റപ്പണികൾ നടത്തി ഗതാഗതയോഗ്യമാക്കി വരുമാനം വർദ്ധിപ്പിക്കാൻ ബന്ധപ്പെട്ടവർക്ക് കർശന നിർദ്ദേശം നൽകുമോ എന്ന് അറിയിക്കാമോ?

കേര വർഷം പരിപാടി

\*544. ശ്രീ.ബി.സത്യൻ

„ ഇ.പി.ജയരാജൻ

„ വി. അബ്ദുറഹിമാൻ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേര കർഷകർ നേരിടുന്ന മുഖ്യപ്രശ്നങ്ങളായ കുറഞ്ഞ ഉദ്പാദനക്ഷമത, ജലസേചന സൗകര്യത്തിന്റെ അഭാവം, വിളവെടുക്കാൻ ആളുകളെ ലഭിക്കാത്ത സാഹചര്യം, വില സ്ഥിരതയില്ലായ്മ, കീടബാധ തുടങ്ങിയവ പരിഹരിക്കാനായി എന്തൊക്കെ പ്രവർത്തനങ്ങളാണ് കേര വർഷം പരിപാടിയുടെ ഭാഗമായി നടത്തി വരുന്നത് എന്നറിയിക്കാമോ;

(ബി) മൂല്യവർദ്ധിതോല്പന്നങ്ങളുടെയും നീരയുടെയും വ്യാപനത്തിനുള്ള പ്രോത്സാഹന നടപടികൾ എന്തെല്ലാമാണെന്ന് വ്യക്തമാക്കാമോ?

തദ്ദേശസ്വയംഭരണ സ്ഥാപനങ്ങളുടെ വയോജനക്ഷേമ പരിപാടികൾ

\*545. ശ്രീ.മോൻസ് ജോസഫ്

„ റോഷി അഗസ്റ്റിൻ

„ പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വയോജന നയം വാഗ്ദാനം ചെയ്യുന്ന സുപ്രധാന കാര്യങ്ങൾ പ്രാവർത്തികമാക്കുന്നതിൽ തദ്ദേശസ്വയംഭരണ സ്ഥാപനങ്ങൾ എത്രത്തോളം താത്പര്യം കാണിക്കുന്നുണ്ട്; വ്യക്തമാക്കുമോ;

(ബി) ത്രിതല പഞ്ചായത്തുകളുടെ വികസന ഫണ്ടിന്റെ എത്ര ശതമാനം തുകയാണ്

വയോജനങ്ങൾക്കായി നീക്കിവച്ചിട്ടുള്ളത്;

(സി) വയോജനങ്ങളുടെ കൂട്ടായ്മകൾ രൂപീകരിച്ച് പരാതി പരിഹരിക്കുന്നതിന് പഞ്ചായത്ത് തലത്തിൽ സൗകര്യമൊരുക്കാൻ നടപടി സ്വീകരിക്കുമോ?

കടലും തീരപ്രദേശവും മാലിന്യമുക്തമാക്കാൻ നടപടി

\*546. ശ്രീ.മഞ്ഞളാംകുഴി അലി

„ കെ.എൻ.എ വാദർ

„ എൻ .എ.നെല്ലിക്കുന്ന്

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ തീരപ്രദേശങ്ങളും കടലും പ്ലാസ്റ്റിക് ഉൾപ്പെടെയുള്ള ഖര-ദ്രവ നിക്ഷേപത്താൽ മലിനപ്പെടുന്നത് തടയുന്നതിന് എന്തെങ്കിലും കർമ്മപദ്ധതി തയ്യാറാക്കിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;

(ബി) തീരപ്രദേശത്ത് പ്രവർത്തിക്കുന്നതും കടലും കടൽത്തീരവും മലിനമാക്കുന്നതുമായ ഹോട്ടലുകൾക്കും സ്ഥാപനങ്ങൾക്കും മറ്റ് കച്ചവട കേന്ദ്രങ്ങൾക്കുമെതിരെ എന്തെല്ലാം നടപടികൾ സ്വീകരിച്ച് വരുന്നുണ്ട്;

(സി) കടലിനെയും കടൽത്തീരത്തെയും മാലിന്യമുക്തമാക്കുന്നതിന് ഇത്തരം വ്യാപാര കേന്ദ്രങ്ങളുടെ കൂടി സഹകരണം ഉറപ്പുവരുത്തുന്നതിന് ആവശ്യമായ നടപടി സ്വീകരിക്കുമോ?

വിഴിഞ്ഞം തുറമുഖ നിർമ്മാണ പുനരധിവാസ പാക്കേജ്

\*547. ശ്രീ.ഹൈബി ഈഡൻ

„ കെ.മുരളീധരൻ

„ വി.എസ്.ശിവകുമാർ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം രാജ്യാന്തര തുറമുഖ നിർമ്മാണ പ്രവർത്തനത്തിന്റെ ഭാഗമായ പുനരധിവാസ പാക്കേജ് നടപ്പിലാക്കുന്നത് വൈകുന്നതായ ആക്ഷേപം ശ്രദ്ധയിൽപെട്ടിട്ടുണ്ടോ;

(ബി) ഈ പാക്കേജ് നടപ്പിലാക്കുന്നത് വൈകുന്നതിൽ പ്രതിഷേധിച്ച്

അടിമലത്തുറയിലെ കമ്പവലക്കാരും തൊഴിലാളികളും തുറമുഖ നിർമ്മാണ കേന്ദ്രത്തിന് മുന്നിൽ നടത്തിയ സമരം ഒത്തുതീർപ്പായത് ഏതൊക്കെ ഉറപ്പിന്റെ അടിസ്ഥാനത്തിലാണ്;

(സി) പുനരധിവാസ പാക്കേജ് അടിയന്തരമായി നടപ്പിലാക്കുവാൻ നടപടി സ്വീകരിക്കുമോ?

കർഷക കടാശ്വാസ കമ്മീഷൻ

\*548. ശ്രീ.സണ്ണി ജോസഫ്

„ പി.ടി. തോമസ്

„ അടൂർ പ്രകാശ്

„ അന്റപ് ജേക്കബ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കർഷക കടാശ്വാസ കമ്മീഷന്റെ പ്രവർത്തനം വിലയിരുത്തിയിട്ടുണ്ടോ;
- (ബി) പ്രസ്തുത കമ്മീഷന്റെ പ്രവർത്തനഫലമായി എത്ര കോടി രൂപയുടെ ആനുകൂല്യമാണ് ഇതുവരെ കർഷകർക്ക് ലഭിച്ചതെന്ന് വെളിപ്പെടുത്തുമോ;
- (സി) കമ്മീഷന്റെ കാലാവധി എന്നാണ് അവസാനിക്കുന്നത്; കമ്മീഷൻ പുനഃസംഘടിപ്പിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ഡി) ഏതുവർഷം വരെയുള്ള കടങ്ങളാണ് കമ്മീഷൻ നിലവിൽ പരിഗണിക്കുന്നത്; പ്രസ്തുത കാലയളവ് ദീർഘിപ്പിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ അനുഭാവപൂർവ്വമായ നടപടി സ്വീകരിക്കുമോ?

തീരദേശ കപ്പൽ ഗതാഗത പദ്ധതി

\*549. ശ്രീമതി.വീണാ ജോർജ്ജ്

ശ്രീ.എ.എം. ആരിഫ്

„ എം. മുക്തേഷ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) ചെലവ് കുറഞ്ഞ കടത്തുമാർഗ്ഗമെന്ന നിലയിലും യാത്രാമാധ്യമമായും വികസിപ്പിക്കാനുദ്ദേശിക്കുന്ന തീരദേശ കപ്പൽ ഗതാഗത പദ്ധതിയുടെ പുരോഗതി അറിയിക്കുമോ;
- (ബി) കൊച്ചി-കോഴിക്കോട് യാത്രാകപ്പൽ സർവീസ് ആരംഭിക്കാനുള്ള പദ്ധതി

പ്രാവർത്തികമാക്കാനായി ചെയ്തുവരുന്ന കാര്യങ്ങൾ എന്തെല്ലാമാണ്;

(സി) ഉൾനാടൻ ജലാശയങ്ങളിലൂടെയുള്ള ചരക്ക് നീക്കത്തിനായി എന്തെല്ലാം പ്രവർത്തനങ്ങൾ നടത്തി വരുന്നുവെന്ന് അറിയിക്കാമോ?

ഇൻഷുർ ചെയ്തിട്ടില്ലാത്ത വിളകൾക്കുള്ള നഷ്ടപരിഹാര തുക

\*550. ശ്രീ.വി.എസ്.ശിവകുമാർ

„ എം. വിൻസെന്റ്

„ കെ.എസ്.ശബരീനാഥൻ

„ അനിൽ അക്കര : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഇൻഷുർ ചെയ്തിട്ടില്ലാത്ത കാർഷികവിളകൾ കേന്ദ്രസർക്കാരിന്റെ പുതിയ മാനദണ്ഡപ്രകാരം ദീർഘകാലവിളകളായും വാർഷികവിളകളായും തരംതിരിച്ച് അവയുടെ വിസ്തൃതിയുടെ അടിസ്ഥാനത്തിൽ നഷ്ടപരിഹാരം കണക്കാക്കുമ്പോൾ കേന്ദ്രസഹായം ഗണ്യമായി കുറയുന്നതിനുള്ള സാഹചര്യമുണ്ടായിട്ടുണ്ടോ; വ്യക്തമാക്കാമോ;

(ബി) ഇതുമൂലം ബുദ്ധിമുട്ടുന്ന കർഷകരെ സഹായിക്കുന്നതിന് സംസ്ഥാന സർക്കാർ സ്വീകരിച്ചിട്ടുള്ള നടപടികൾ എന്താണെന്ന് വിശദമാക്കാമോ ;

(സി) ഓഖി ചുഴലിക്കൊടുങ്കാറ്റിൽ വാഴകൃഷി നശിച്ച കർഷകരിൽ ഭൂരിപക്ഷം പേർക്കും ഇൻഷുറൻസ് ഇല്ലായിരുന്നു എന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;

(ഡി) കേന്ദ്രസഹായം പഴയ രീതിയിൽ പുന:സ്ഥാപിക്കണമെന്ന് സർക്കാർ ആവശ്യപ്പെട്ടിട്ടുണ്ടോ; ഇതിന്മേലുള്ള പ്രതികരണമെന്താണ്; അറിയിക്കാമോ ;

(ഇ) കൃഷി നാശം സംഭവിച്ച കർഷകർക്കുള്ള നഷ്ടപരിഹാര തുകയുടെ കുടിശ്ശിക വിതരണം ചെയ്തിട്ടുണ്ടോ; ഇല്ലെങ്കിൽ കുടിശ്ശിക വിതരണം ചെയ്യാൻ അടിയന്തര നടപടി സ്വീകരിക്കുമോ; വ്യക്തമാക്കാമോ ?

തദ്ദേശസ്വയംഭരണ സ്ഥാപനങ്ങളുടെ വാർഷിക പദ്ധതി

\*551. ശ്രീ.എൽദോസ് പി. കുനപ്പിള്ളിൽ

„ എ.പി. അനിൽ കുമാർ

„ വി.ടി.ബൽറാം

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി

നൽകുമോ:

- (എ) 2017-18 ലെ വാർഷിക പദ്ധതിയുടെ 25 ശതമാനം തുക ഓരോ പാദത്തിലും ചെലവഴിക്കണമെന്ന് നിർദ്ദേശം നൽകിയിരുന്നോ; പ്രസ്തുത നിർദ്ദേശം പ്രാവർത്തികമാക്കുന്നതിന് തദ്ദേശ ഭരണ സ്ഥാപനങ്ങൾക്ക് സാധിച്ചിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;
- (ബി) ജില്ലാ പദ്ധതിയിലെ നിർദ്ദേശങ്ങൾക്ക് അനുസൃതമായി വേണം തദ്ദേശ ഭരണ സ്ഥാപനങ്ങൾ തുടർന്നുള്ള വർഷത്തെ പദ്ധതികളും പ്രോജക്റ്റുകളും തയ്യാറാക്കേണ്ടതെന്ന് നിർദ്ദേശിച്ചിട്ടുണ്ടോ;
- (സി) ജില്ലാ ആസൂത്രണ സമിതികളുടെ ആഭിമുഖ്യത്തിൽ പരമാവധി ജനപങ്കാളിത്തത്തോടെ ജില്ലാ പദ്ധതികൾ തയ്യാറാക്കണമെന്ന നിർദ്ദേശം പ്രാവർത്തികമാക്കിയിട്ടുണ്ടോ; വ്യക്തമാക്കുമോ?

ജലസമൃദ്ധിയ്ക്കായി തദ്ദേശസ്വയംഭരണ സ്ഥാപനങ്ങൾ നടത്തിവരുന്ന പ്രവർത്തനങ്ങൾ

\*552. ശ്രീ.യു. ആർ. പ്രദീപ്

„ എ. പ്രദീപ്കുമാർ

„ ആർ. രാജേഷ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വെഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സർവ്വതലസ്തർശിയായ വികസനം ഉറപ്പാക്കുന്നതിന് സർക്കാർ പ്രഖ്യാപിച്ചിട്ടുള്ള മിഷനുകളുടെ ഭാഗമായി ജലസംരക്ഷണത്തിനും ജലസമൃദ്ധിയ്ക്കുമായി തദ്ദേശസ്വയംഭരണ സ്ഥാപനങ്ങൾ നടത്തിവരുന്ന പ്രവർത്തനങ്ങൾ വിശദമാക്കാമോ;
- (ബി) തോടുകളും നീർചാലുകളും പുഴകളും പുനരുജ്ജീവിപ്പിക്കുന്നതിനും സംരക്ഷിക്കുന്നതിനുമായുള്ള പ്രവർത്തനങ്ങൾ അറിയിക്കാമോ;
- (സി) ഉപമിഷന്റെ ഭാഗമായി ഒരു പഞ്ചായത്തിലെ ഒരു വാർഡ് എന്ന നിലയിൽ ആയിരം ഗ്രാമങ്ങളെ ഹരിത ഗ്രാമങ്ങളായി പ്രഖ്യാപിക്കുന്നതിനായി നടത്തി വരുന്ന പ്രവർത്തനങ്ങൾ എന്തെല്ലാമെന്ന് വിശദമാക്കുമോ?

ന്യൂനപക്ഷ വിഭാഗത്തിൽപ്പെട്ടവർക്കുള്ള പദ്ധതികൾ

\*553. ശ്രീ.കെ. രാജൻ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ന്യൂനപക്ഷ മതവിഭാഗങ്ങളിൽപ്പെട്ട വിദ്യാർത്ഥികൾക്ക് മെച്ചപ്പെട്ട വിദ്യാഭ്യാസ സൗകര്യങ്ങൾ നൽകുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;
- (ബി) ന്യൂനപക്ഷ വിഭാഗങ്ങളിൽപ്പെട്ടവർക്ക് തൊഴിൽ ലഭിക്കുന്നതിനുള്ള സാധ്യത മെച്ചപ്പെടുത്തുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;
- (സി) പ്രസ്തുത വിഭാഗങ്ങളിൽപ്പെട്ട ഭവനരഹിതരായ വിധവകൾ, വിവാഹമോചിതർ എന്നിവർക്ക് വീട് നിർമ്മാണത്തിനായി പദ്ധതി ആവിഷ്കരിച്ചിട്ടുണ്ടോ; എങ്കിൽ പ്രസ്തുത പദ്ധതിയുടെ വിശദാംശങ്ങൾ ലഭ്യമാക്കുമോ?

മണ്ണിന്റെയും വിളകളുടെയും ആരോഗ്യപരിപാലനം

\*554. ശ്രീ.കാരാട്ട് റസാഖ്

„ ജെയിംസ് മാത്യു  
 „ കെ.കുഞ്ഞിരാമൻ  
 „ ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) മണ്ണിന്റെയും കാലാവസ്ഥയുടെയും സവിശേഷത കൊണ്ടും ഭൂമിയുടെ ചെരിവ് കൊണ്ടും സംസ്ഥാനത്തെ മണ്ണ് വ്യത്യസ്ത തോതിൽ അമ്ലതമുള്ളതായതുകൊണ്ട് മണ്ണിന്റെയും വിളകളുടെയും ആരോഗ്യപരിപാലനത്തിനായി നടപ്പാക്കി വരുന്ന പദ്ധതിയുടെ വിശദാംശം അറിയിക്കാമോ;
- (ബി) അന്ധമായ വളപ്രയോഗം പ്രയോജനപ്രദമല്ലാത്തതുകൊണ്ടും സാമ്പത്തിക നഷ്ടം വരുത്തുന്നതായതിനാലും മണ്ണിൽ ആവശ്യാനുസരണമുള്ള മൂലകങ്ങൾ ചേർക്കുന്നതിന് മണ്ണുപരിശോധന നിർബന്ധമാക്കാൻ നടപടി സ്വീകരിക്കാൻ സാധ്യമാകുമോ എന്ന് പരിശോധിക്കുമോ;
- (സി) കർഷകരെ ബോധവൽക്കരിക്കുന്നതിനും മണ്ണുപരിശോധനാ സംവിധാനം കാര്യക്ഷമമാക്കുന്നതിനും നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ?

സുസ്ഥിര വരുമാന സ്രോതസ്സായി കൃഷിയെ മാറ്റുവാൻ പദ്ധതി



\*555. ശ്രീ.പി. ഉണ്ണി

„ എം. സ്വരാജ്

„ പി.വി. അൻവർ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക ഉല്പാദനത്തിലുള്ള അസ്ഥിരതയും വിലയിലുണ്ടാകുന്ന ചാഞ്ചാട്ടങ്ങളും ജലസേചന സൗകര്യങ്ങളുടെ അപര്യാപ്തതയും പുതു തലമുറയ്ക്ക് കൃഷി അനുകർഷണമാക്കിത്തീർത്തതിനാൽ സുസ്ഥിര വരുമാന സ്രോതസ്സായി കൃഷിയെ മാറ്റുവാൻ എന്തെല്ലാം പദ്ധതികളുണ്ടെന്ന് അറിയിക്കാമോ;
- (ബി) ഹൈടെക് കൃഷി രീതി വ്യാപകമാക്കാനായി നടത്തി വരുന്ന പ്രവർത്തനങ്ങൾ എന്തെല്ലാമാണ്; ഇതിന് വേണ്ട സാങ്കേതികവിദ്യ വ്യാപനത്തിന് പദ്ധതിയുണ്ടോ;
- (സി) ഉയർന്ന തോതിലുള്ള പ്രാരംഭ നിക്ഷേപ ആവശ്യകത കണക്കിലെടുത്ത് ഏതെങ്കിലും തരത്തിലുള്ള സാമ്പത്തിക സഹായ പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ?

തദ്ദേശസ്വയംഭരണ സ്ഥാപനങ്ങളുടെ അടിസ്ഥാന സൗകര്യ വികസനം

\*556. ശ്രീ.വി. കെ. സി. മമ്മത്ത് കോയ

„ എസ്.ശർമ്മ

„ വി. ജോയി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ സ്ഥാപനങ്ങളുടെ അടിസ്ഥാന സൗകര്യ വികസന പദ്ധതികൾ ഏറ്റെടുത്ത് നടത്തുന്നതിനായി രൂപീകരിച്ച ഇംപാക്ട് കേരള ലിമിറ്റഡിന്റെ ഘടനയും പ്രവർത്തന രേഖയും അറിയിക്കാമോ;
- (ബി) നഗര അടിസ്ഥാന സൗകര്യ വികസനത്തിനായുള്ള അമൃത് പദ്ധതിയുടെ പുരോഗതി അറിയിക്കാമോ; നഗരങ്ങളുടെ വികസന മാസ്റ്റർ പ്ലാനിന്റെ അടിസ്ഥാനത്തിലാണോ പദ്ധതി പ്രാവർത്തികമാക്കുന്നത്; പദ്ധതിയുടെ മാർഗ്ഗനിർദ്ദേശങ്ങൾ അറിയിക്കാമോ;
- (സി) തിരുവനന്തപുരം, കൊച്ചി സ്മാർട്ട് സിറ്റി പദ്ധതികളുടെ പുരോഗതി വിലയിരുത്തിയിട്ടുണ്ടോ; വികസന മാസ്റ്റർ പ്ലാനുകൾ തയ്യാറായിട്ടുണ്ടോയെന്ന്

വ്യക്തമാക്കുമോ?

വികേന്ദ്രീകൃതാസൂത്രണത്തിൽ സാങ്കേതികവിദ്യയുടെ പ്രയോഗം

\*557. ശ്രീ.കെ.വി.അബ്ദുൾ ഖാദർ

„ കെ. ആൻസലൻ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വികേന്ദ്രീകൃതാസൂത്രണത്തിലും പ്രാദേശിക ഭരണനിർവഹണം കാര്യക്ഷമമാക്കുന്നതിനും സാങ്കേതിക വിദ്യയുടെ പ്രയോഗം വിപുലപ്പെടുത്തുന്നതിനായി നടത്തിവരുന്ന പ്രവർത്തനങ്ങൾ എന്തെല്ലാമാണ്;
- (ബി) ഗ്രാമപഞ്ചായത്തുകളെയും നഗരസഭകളെയും സ്മാർട്ടാക്കാനായി ഇൻഫർമേഷൻ കേരള മിഷൻ നടത്തുന്ന പ്രവർത്തനങ്ങൾ വിശദമാക്കാമോ;
- (സി) ചെറിയ ആവശ്യങ്ങൾക്കുപോലും തദ്ദേശസ്വയംഭരണ സ്ഥാപന ഓഫീസുകളിൽ പലതവണ കയറിയിറങ്ങേണ്ടി വരുന്ന സാഹചര്യം ഒഴിവാക്കുന്നതിനും അഴിമതി കുറയ്ക്കുന്നതിനും സേവനങ്ങൾ ഓൺലൈൻ ആക്കി മാറ്റാൻ ഉദ്ദേശിക്കുന്നുണ്ടോ; വിശദാംശം നൽകുമോ?

കേരളാ അഗ്രോ ഇൻഡസ്ട്രീസ് കോർപ്പറേഷന്റെ പ്രവർത്തനങ്ങൾ

\*558. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരളാ അഗ്രോ ഇൻഡസ്ട്രീസ് കോർപ്പറേഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) കെയ്കോയുടെ കീഴിലുള്ള അഗ്രോ ബസാറുകളുടെ വിശദാംശങ്ങൾ ലഭ്യമാക്കുമോ;
- (സി) പ്രധാനമന്ത്രി കൗശൽ വിജ്ഞാൻ യോജന (PMKVY) എന്ന നൈപുണ്യ വികസന പദ്ധതിയിൽ ഉൾപ്പെടുത്തി കെയ്കോ യുവതീയുവാക്കൾക്ക് പരിശീലനം നൽകുന്നുണ്ടോ; വിശദമാക്കുമോ;

- (ഡി) തിരുവനന്തപുരം ആനയറ വേൾഡ് മാർക്കറ്റിൽ അഗ്രിമാൾ സ്ഥാപിക്കുന്നതിനുള്ള പ്രവർത്തനങ്ങളുടെ പുരോഗതി വ്യക്തമാക്കുമോ;
- (ഇ) തൃശൂർ മാളയിലെ ചക്ക സംസ്കരണ യൂണിറ്റിൽ നടക്കുന്ന പ്രവർത്തനങ്ങൾ വിശദമാക്കുമോ?

തദ്ദേശസ്വയംഭരണ സ്ഥാപനങ്ങളിൽ നിന്നും ജി.എസ്.ടി.യിലേക്ക് മാറ്റിയ നികുതികൾ

\*559. ശ്രീ.കോവൂർ കുഞ്ഞുമോൻ

- „ കെ. കൃഷ്ണൻകുട്ടി
- „ സി.കെ.നാണു
- „ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി. നിലവിൽ വന്നതിനുശേഷം തദ്ദേശ സ്വയംഭരണ സ്ഥാപനങ്ങൾ പിരിച്ചിരുന്ന ഏതൊക്കെ നികുതികളാണ് ജി.എസ്.ടി.യിലേക്ക് മാറ്റിയതെന്ന് അറിയിക്കുമോ; ഈയിനത്തിൽ തദ്ദേശ സ്വയംഭരണ സ്ഥാപനങ്ങൾക്ക് വരുമാന നഷ്ടം സംഭവിച്ചിട്ടുണ്ടോ; വ്യക്തമാക്കുമോ;
- (ബി) ഇപ്രകാരം ജി.എസ്.ടി. പിരിച്ചതിന്റെ വിഹിതമായി സർക്കാരിന് ലഭിച്ച വരുമാനം തദ്ദേശ സ്വയംഭരണ സ്ഥാപനങ്ങൾക്ക് കൈമാറിക്കിട്ടിയിട്ടുണ്ടോ; ഇല്ലെങ്കിൽ ആയത് ലഭിക്കാത്തതിന്റെ കാരണം വ്യക്തമാക്കാമോ;
- (സി) പ്രസ്തുത നികുതി പിരിവ് സംവിധാനം കാര്യക്ഷമമല്ല എന്ന് കരുതുന്നുണ്ടോ; ഉണ്ടെങ്കിൽ ഇത് പഴയ രീതിയിലേക്ക് മാറ്റണമെന്ന ആവശ്യം ജി.എസ്.ടി. കൗൺസിലിൽ ഉന്നയിക്കണമെന്ന് ധനകാര്യ വകുപ്പിനോട് ആവശ്യപ്പെടുമോ?

കൃഷിയിടങ്ങൾക്ക് അനുയോജ്യമായ കാർഷിക യന്ത്രങ്ങൾ വികസിപ്പിക്കാൻ നടപടി

\*560. ശ്രീ.അബ്ദുൽ ഹമീദ് പി.

- „ പി.ബി. അബ്ദുൽ റസ്സാക്ക്
- „ പാറക്കൽ അബ്ദുല്ല
- „ സി.മമ്മൂട്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കൃഷിയിടങ്ങൾ വിസ്തൃതി വളരെ കുറഞ്ഞവയാണെന്നത് കണക്കിലെടുത്ത് അതിനനുയോജ്യമായ കാർഷിക ലഘുയന്ത്രങ്ങൾ

വികസിപ്പിച്ചെടുക്കുന്നതിന് എന്തൊക്കെ സംവിധാനങ്ങൾ ഏർപ്പെടുത്തിയിട്ടുണ്ടെന്ന് വ്യക്തമാക്കുമോ;

- (ബി) സ്ത്രീകൾ ഒറ്റയ്ക്കും സഹകരണ സംഘങ്ങൾ രൂപീകരിച്ചും കാർഷികമേഖലയിലേക്ക് കടന്നുവരുന്നതിനാൽ അവർക്കുപയോഗിക്കാൻ അനുയോജ്യമായ യന്ത്രങ്ങൾ വികസിപ്പിക്കുന്ന കാര്യത്തിൽ എന്തെങ്കിലും നിർദ്ദേശം നിലവിലുണ്ടോ;
- (സി) വിവിധങ്ങളായ കാർഷിക ജോലികൾ എളുപ്പത്തിൽ ചെയ്യാവുന്ന മൾട്ടി പർപ്പസ് യന്ത്രങ്ങൾ കർഷകർക്ക് കുറഞ്ഞ ചെലവിൽ ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ?

കൃഷി ഭവനുകളെ കാർഷിക സേവന കേന്ദ്രങ്ങളാക്കി മാറ്റാൻ നടപടി

\*561. ശ്രീ.ഇ.പി.ജയരാജൻ

ശ്രീമതി.പി. അയിഷാ പോറ്റി  
ശ്രീ.ആന്റണി ജോൺ

„ കെ. ബാബു : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കൃഷി ശാസ്ത്രീയമായി ലാഭകരമാക്കുന്നതിലേക്കായി വിജ്ഞാന വ്യാപനത്തിനും യന്ത്രവൽക്കരണം, വായ്പാ ലഭ്യത, മണ്ണുപരിശോധന മുതലായവ സംബന്ധിച്ച ഉപദേശങ്ങൾ നൽകാനും ഉദ്ദേശിച്ചുകൊണ്ട് ബ്ലോക്ക് തലത്തിൽ സ്ഥാപിക്കാനുദ്ദേശിക്കുന്ന കാർഷിക സേവന കേന്ദ്രങ്ങൾ പ്രവർത്തനം ആരംഭിച്ചിട്ടുണ്ടോ; ഇവ നിലവിൽ നൽകി വരുന്ന സേവനങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) സംസ്ഥാനത്ത് നിലവിൽ എല്ലാ പഞ്ചായത്തുകളിലുമുള്ള കൃഷി ഭവനുകളുടെ പ്രവർത്തനം അവലോകനം ചെയ്തിട്ടുണ്ടോ; വിശദാംശം നൽകാമോ;
- (സി) വിദൂരസ്ഥമായ കാർഷിക സേവന കേന്ദ്രങ്ങളുടെ പ്രയോജനം പരിമിതമായ കർഷകരിലേക്ക് മാത്രമേ എത്തുകയുള്ളൂ എന്നതിനാൽ കൃഷി ഭവനുകളെ കാർഷിക സേവന കേന്ദ്രങ്ങളാക്കി മാറ്റിത്തീർത്ത് പ്രവർത്തനം ശാക്തീകരിക്കാൻ സാധിക്കുമോ; വിശദാംശം നൽകാമോ ?

കെ.എസ്.ആർ.ടി.സി.യുടെ വരുമാന വർദ്ധനവ്

\*562. ശ്രീ.കെ.സി.ജോസഫ്

„ തിരുവഞ്ചൂർ രാധാകൃഷ്ണൻ  
„ വി.ഡി.സതീശൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ മുഴുവൻ ഷെഡ്യൂളുകളുടെയും ഡ്യൂട്ടി പാറ്റേൺ ഏകീകരിക്കുന്നതിനും ഷെഡ്യൂളുകൾ ശാസ്ത്രീയമായി പരിഷ്കരിച്ച് ജീവനക്കാരുടെ വിഭവശേഷി പൂർണ്ണമായും ഉപയോഗപ്പെടുത്തുന്നതിനും സ്വീകരിച്ച നടപടികൾ വിജയപ്രദമായിരുന്നോ; വിശദീകരിക്കുമോ;
- (ബി) യാത്രക്കാരെ ആകർഷിക്കുന്നതിന്റെയും പണരഹിത ഇടപാടുകൾ പ്രോത്സാഹിപ്പിക്കുന്നതിന്റെയും ഭാഗമായി നടപ്പിലാക്കിയ ട്രാവൽ കാർഡ് സംവിധാനം പിൻവലിച്ചിട്ടുണ്ടോ; എങ്കിൽ അതിനുള്ള കാരണമെന്താണ്;
- (സി) സമാന്തര സർവ്വീസുകൾ നിയന്ത്രിക്കുന്നതിന് ഗതാഗത കമ്മീഷണറേറ്റും പോലീസും കെ.എസ്.ആർ.ടി.സി.യും ചേർന്ന് സംയുക്ത സ്റ്റാഡ് റൂപീകരിച്ചിട്ടുണ്ടോ; ഇതിന്റെ പ്രവർത്തനം തൃപ്തികരമാണോ; ഇതുമൂലം കെ.എസ്.ആർ.ടി.സി.യുടെ വരുമാനത്തിൽ വർദ്ധനവ് ഉണ്ടായിട്ടുണ്ടോ;
- (ഡി) 'മിന്നൽ' സർവ്വീസുകൾ ലാഭകരമാണോ; എങ്കിൽ കൂടുതൽ സ്ഥലങ്ങളിലേക്ക് പ്രസ്തുത സർവ്വീസ് ആരംഭിക്കുന്നതിന് നടപടി സ്വീകരിക്കുമോ എന്ന് അറിയിക്കാമോ?

ജൈവ പച്ചക്കറി കർഷകർക്ക് ഇൻസന്റീവ് നൽകുന്ന പദ്ധതി

\*563. ശ്രീമതി ഗീതാ ഗോപി

„ ഇ.എസ്.ബിജിമോൾ

ശ്രീ.ആർ. രാമചന്ദ്രൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) മലയാളികൾക്കുണ്ടാകുന്ന പല രോഗങ്ങളുടെയും അടിസ്ഥാനകാരണമായി ചൂണ്ടിക്കാണിക്കുന്നത് വിഷമയമായ പച്ചക്കറികളും ഭക്ഷ്യധാന്യങ്ങളും കഴിക്കുന്നതാണെന്ന റിപ്പോർട്ടുകളുടെ അടിസ്ഥാനത്തിൽ സംസ്ഥാനത്തെ അനിയന്ത്രിതമായ വളം- കീടനാശിനി ഉപയോഗം നിയന്ത്രിക്കുന്നതിനായി സ്വീകരിക്കുന്ന നടപടികൾ വിശദമാക്കുമോ;
- (ബി) നിരോധിച്ചിട്ടുള്ള കീടനാശിനികളുടെ ഉപയോഗം ഈ സർക്കാരിന്റെ ഇടപെടൽമൂലം എത്രമാത്രം കുറയുന്നതിന് സാധിച്ചിട്ടുണ്ട് എന്ന് വ്യക്തമാക്കുമോ;
- (സി) ഓർഗാനിക് ഫാമിംഗ് പ്രോത്സാഹിപ്പിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കുന്നത്;

- (ഡി) സേഫ് ടു ഇററ്റ് പദ്ധതിയിൽ ഉൾപ്പെടുത്തി വിതരണം ചെയ്യുന്ന പച്ചക്കറികൾ എല്ലാ ദിവസവും ലഭ്യമാക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (ഇ) പൂർണ്ണമായും ജൈവ പച്ചക്കറി കൃഷി ചെയ്യുന്ന കർഷകർക്ക് ഇൻസുറൻസ് നൽകുന്ന പദ്ധതി ആവിഷ്കരിക്കുമോയെന്ന് വെളിപ്പെടുത്താമോ?

പുരാവസ്തു വകുപ്പിലെ സ്ഥാപനങ്ങളുടെ സംരക്ഷണം

\*564. ശ്രീ.കെ.കുഞ്ഞിരാമൻ

പ്രൊഫ.കെ.യു. അരുണൻ

ശ്രീ.ഒ. ആർ. കേള

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന പുരാവസ്തു വകുപ്പിന്റെ കീഴിൽ വരുന്ന സ്ഥാപനങ്ങളുടെ പ്രവർത്തനങ്ങൾ സംബന്ധിച്ചും അവയുടെ നവീനവൽക്കരണത്തെക്കുറിച്ചും പരിശോധന നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) പുരാവസ്തു വകുപ്പിന്റേതായ വിവിധ സ്ഥാപനങ്ങളുടെ സംരക്ഷണവും പരിപാലനവും നടത്തുന്നതിനായി അനുവദിക്കപ്പെട്ട തുകയുടെ വിനിയോഗം സംബന്ധിച്ച വിശദാംശം ലഭ്യമാക്കുമോ;
- (സി) ചരിത്ര പഠനത്തിനും ഗവേഷണത്തിനും വിനോദ സഞ്ചാരത്തിനും തീർത്ഥാടകർക്ക് പുരാവസ്തു ശേഖരവും ചരിത്ര സ്മാരകങ്ങളും സന്ദർശിക്കുന്നതിനും മറ്റുമുള്ള സൗകര്യങ്ങൾ ഒരുക്കുന്നതിനും പൈതൃകം നിലനിർത്തിക്കൊണ്ട് പ്രസ്തുത സ്ഥാപനങ്ങൾ നവീകരിക്കുന്നതിനും നടപടി സ്വീകരിക്കുമോ?

ഇ-വേസ്റ്റ് നിർമ്മാർജ്ജനം

\*565. ശ്രീ.പി.ബി. അബ്ദുൽ റസ്സാക്ക്

„ അബ്ദുൽ ഹമീദ് പി.

„ പാറക്കൽ അബ്ദുല്ല

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഇ-വേസ്റ്റ് നിർമ്മാർജ്ജനകാര്യത്തിൽ എന്തൊക്കെ സംവിധാനങ്ങളാണ്

ഏർപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കുമോ;

(ബി) പ്രസ്തുത സംവിധാനങ്ങൾ കാര്യക്ഷമമായി പ്രവർത്തിക്കുന്നുണ്ടോ എന്ന് പരിശോധിക്കാൻ എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; ഇല്ലെങ്കിൽ അക്കാര്യം പരിശോധിക്കുമോ; വ്യക്തമാക്കാമോ?

സംസ്ഥാനത്തെ തെരുവോരക്കച്ചവടം

\*566. ശ്രീ.പി.കെ. ശശി

„ കെ. ദാസൻ

„ സി.കൃഷ്ണൻ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക്

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും

വകുപ്പുമന്ത്രി സദയം മറുപടി നൽകുമോ:

(എ) തെരുവോരക്കച്ചവടക്കാരുടെ ഉപജീവന സംരക്ഷണവും തെരുവോരക്കച്ചവട നിയന്ത്രണവും നിയമ പ്രകാരം ഇത്തരം കച്ചവടക്കാരെ കണ്ടെത്തുന്നതിനുള്ള സർവ്വേ പൂർത്തിയായിട്ടുണ്ടോ;

(ബി) വാഹനത്തിലും വീഥിയോരത്തും കച്ചവടം ചെയ്യുന്നവർക്ക് സർട്ടിഫിക്കറ്റ് നൽകുന്നതിനുള്ള വ്യവസ്ഥകൾ എന്തെല്ലാമാണ്;

(സി) തിരക്കുള്ള സ്ഥലങ്ങളിൽ നിന്ന് മാറ്റി സൗകര്യപ്രദമായ സ്ഥലത്ത് കച്ചവടം നടത്തുന്നതിനും തെരുവ് വൃത്തികേടാക്കുന്നില്ലെന്ന് ഉറപ്പുവരുത്താനും ആവശ്യമായ നടപടികൾ തദ്ദേശസ്വയംഭരണ സ്ഥാപനങ്ങൾ സ്വീകരിച്ചിട്ടുണ്ടോ; വ്യക്തമാക്കുമോ?

തരിശുഭൂമി കൃഷിയോഗ്യമാക്കുന്നതിനുള്ള പദ്ധതികൾ

\*567. ശ്രീ.ബി.ഡി. ദേവസ്സി

„ കെ.വി.വിജയദാസ്

പ്രൊഫ.കെ.യു. അരുണൻ

ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി

സദയം മറുപടി നൽകുമോ:

(എ) സംസ്ഥാനത്ത് ഉദ്ദേശം ഒരു ലക്ഷം ഹെക്ടർ തരിശുഭൂമി ഉണ്ടെന്ന് കണക്കാക്കിയിരിക്കുന്നതിനാൽ തരിശുഭൂമി കൃഷി യോഗ്യമാക്കുന്നതിനായി പ്രഖ്യാപിച്ചിട്ടുള്ള പദ്ധതികൾ എന്തെല്ലാമാണ്;

- (ബി) തരിശുഭൂമി കൃഷി യോഗ്യമാക്കിയെടുക്കുന്നതിന് പ്രാരംഭ ഘട്ടത്തിൽ അധിക ചെലവ് വരുന്നതിനാൽ തൊഴിലുറപ്പുപദ്ധതിയിൽ ഇത്തരം പ്രവൃത്തികൾ ഉൾപ്പെടുത്താൻ സാധ്യമാകുമോ; വിശദമാക്കുമോ;
- (സി) നെൽ വർഷത്തിന്റെ ഭാഗമായി നെൽകൃഷിക്കനുയോജ്യമായ കൃഷിഭൂമി പരിസ്ഥിതി സൗഹൃദപരമായ സുസ്ഥിര നെൽകൃഷിക്കായി സജ്ജമാക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

കുരുമുളക് കർഷകരെ രക്ഷിക്കാൻ നടപടി

\*568. ശ്രീ.കെ.ബി.ഗണേഷ് കുമാർ

- „ കെ. കൃഷ്ണൻകുട്ടി
- „ സി.കെ.നാണു
- „ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ശ്രീലങ്ക, ഇന്തോനേഷ്യ തുടങ്ങിയ രാജ്യങ്ങളിൽ നിന്നും കേരളത്തിലേക്ക് വൻതോതിൽ കുരുമുളക് ഇറക്കുമതി ചെയ്ത് ഉത്പാദന കേന്ദ്രങ്ങളിൽ സ്റ്റോക്ക് ചെയ്തിട്ടുള്ളത് ശ്രദ്ധയിൽപ്പെട്ടിട്ടുണ്ടോ;
- (ബി) ഇങ്ങനെ മതിയായ രേഖകളില്ലാതെ സ്റ്റോക്ക് ചെയ്യപ്പെട്ട കുരുമുളക് ഇന്ത്യൻ കുരുമുളകുമായി ചേർത്ത് വില്പന നടത്താനാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (സി) ഇത്തരം കുരുമുളക് വിൽപന നടത്തുന്നത് തടയാൻ എന്തൊക്കെ നടപടികളാണ് കൃഷിവകുപ്പ് ചെയ്യാനുദ്ദേശിക്കുന്നത്'; വിശദമാക്കാമോ;
- (ഡി) കൃഷി വകുപ്പ് അഗ് മാർക്ക് ലാബിലെ അസിസ്റ്റന്റ് ഡയറക്ടർ ഉൾപ്പെടെയുള്ള ഉദ്യോഗസ്ഥർ, ഭക്ഷ്യ സുരക്ഷ വിഭാഗം എന്നിവയുടെ സഹായത്തോടെ വ്യാപകമായ റെയ്ഡ് നടത്തി കേരളത്തിലെ കുരുമുളക് കർഷകരെ രക്ഷിക്കാൻ നടപടി സ്വീകരിക്കുമോ; വ്യക്തമാക്കാമോ?

വിള ഇൻഷുറൻസ് പദ്ധതി

\*569. ശ്രീ.പി.ടി.എ. റഹീം

- „ ജെയിംസ് മാത്യു
- „ ഡി.കെ. മുരളി
- „ എം. സ്വരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:



- (എ) സംസ്ഥാനത്ത് വിള ഇൻഷുറൻസ് പദ്ധതി പ്രകാരം ഓരോ വിളയ്ക്കും ലഭിക്കുന്ന പരമാവധി തുക എത്രയെന്ന് വിശദമാക്കാമോ ;
- (ബി) ഇൻഷുറൻസ് പദ്ധതി സുസ്ഥിരമാക്കുന്നതിന്റെ ഭാഗമായി നടന്നുകൊണ്ടിരിക്കുന്ന പഠനത്തിന്റെ അടിസ്ഥാനത്തിൽ ഇത് പുന:ക്രമീകരിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ;
- (സി) വിളനാശത്തിന് കർഷകർക്ക് നൽകാനുള്ള നഷ്ടപരിഹാര തുകയിൽ കുടിശ്ശികയുണ്ടോ; എങ്കിൽ അത് കൊടുത്തുതീർക്കുവാൻ നടപടി സ്വീകരിച്ചിട്ടുണ്ടോ എന്നറിയിക്കാമോ;
- (ഡി) വന്യമൃഗങ്ങൾ മൂലമുണ്ടാകുന്ന വിളനാശത്തിന് ഇൻഷുറൻസ് പരിരക്ഷ നൽകുന്നുണ്ടോ; ഇല്ലെങ്കിൽ ആയത് പരിഗണിക്കുമോ; വ്യക്തമാക്കുമോ?

ജൈവ കീടനാശിനികളുടെ ഉത്പാദനം

\*570. ശ്രീ.വി. ജോയി

„ എ.എം. ആരിഫ്

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷികമേഖലയിൽ കായ്ഫലങ്ങളുടെ രോഗ, കീടബാധ ചെറുക്കുന്നതിന് ഫലപ്രദമായ ജൈവ കീടനാശിനികൾ ഇല്ലാത്തതാണ് ജൈവ പച്ചക്കറികളിലും പഴവർഗ്ഗങ്ങളിലും കീടനാശിനികളുടെ സാന്നിധ്യം ധാരാളമായി കണ്ടുവരുന്നതിന് ഒരു കാരണമെന്നതിനാൽ സംസ്ഥാനത്ത് ജൈവ കീടനാശിനികൾ വ്യാവസായിക അടിസ്ഥാനത്തിൽ ഉത്പാദിപ്പിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) എങ്കിൽ ഇതിനായി കാർഷിക സർവ്വകലാശാലകളിലെ കൃഷി വിജ്ഞാൻ കേന്ദ്രങ്ങളിൽ എന്തെല്ലാം സംവിധാനങ്ങളാണ് ഏർപ്പെടുത്തുന്നതെന്ന് വ്യക്തമാക്കാമോ;
- (സി) കീടനാശിനി പരിശോധനയ്ക്ക് ഇന്ത്യൻ കാർഷിക ഗവേഷണ കൗൺസിൽ എന്തെല്ലാം സഹായങ്ങളാണ് നൽകി വരുന്നത്;
- (ഡി) കീടനാശിനി പ്രയോഗത്തെക്കുറിച്ച് കർഷകർക്കിടയിൽ അവബോധം വളർത്തുന്നതിനും ഇതു സംബന്ധിച്ച് വ്യാപകമായ പ്രചരണം നടത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
18-03-2018

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരയിൽ  
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി  
ലഭ്യമാക്കേണ്ടതാണ് [ചട്ടം 47(1)].